

Assoċjazzjoni riċenti bejn mediċini anti-infjammatorji mhux steroidi (NSAIDs) u riskju akbar ta' infart mijokardijaku (attakk tal-qalb).

Mediċini anti-infjammatorji mhux steroidi (NSAIDs) huma mediċini ta' valur kbir fil-kura ta' kundizzjonijiet artrici u kundizzjonijiet oħra marbutin ma' uġiġh. L-effetti mhux mixtieqa magħrufa huma deskritti fl-informazzjoni dwar il-prodott, kif ukoll fil-fuljetti ta' tagħrif.

L-Awtorità Dwar il-Mediċini teżamina kontinwament is-sigurtà tal-mediċini kollha li huma liċenzjati f'Malta. Wara l-publikazzjoni ta' studju epidemjoloġiku¹ liema għan tiegħu kellu li jqabbel ir-riskju ta' infart mijokardijaku (MI) f'pazjenti li kienu qegħdin jiehdu impedituri tal-COX 2 u NSAIDs (mhux selettivi), l-Awtorità Dwar il-Mediċini hadet passi immedjati biex teżamina l-informazzjoni li toħroġ minn dan l-istudju. Din l-informazzjoni tissuggerixxi li hemm riskju akbar ta' MI kemm ma' impedituri tal-COX 2 u NSAIDs diclofenac² u ibuprofen³.

L-Awtorità Dwar il-Mediċini waslet għall-konkluzjoni li dan l-istudju ġdid, li għandu l-limitazzjonijiet hekk kif identifikati mill-awtur, jkun analizzat fil-kuntest ta' numru ta' studji oħra li ma wrewx riskju akbar ta' MI ma' ibuprofen. Ibuprofen għandu rekord ta' sigurtà tajba ħafna, u huwa għalhekk li jista' jinxtara mingħajr riċetta tat-tabib. Hemm numru ta' studji epidemjoloġiċi rigward is-sigurtà kardjovaskulari ta' ibuprofen. L-Awtorità Dwar il-Mediċini sa tipparteċipa f'analizi dettaljata fuq is-sigurtà kardjovaskulari ta' NSAIDs li ser isseħh fuq livell Ewropew, fl-Aġenzija Ewropeja dwar il-Mediċini.

L-Awtorità Dwar il-Mediċini qiegħda wkoll tipparteċipa f'analizi li għadu għaddej f'livell Ewropew ta' l-impedituri tal-COX-2 wara li rofecoxib (Vioxx®) tneħha minn fuq is-suq is-sena l-oħra. B'hilt ta' din l-analizi tbiddel l-informazzjoni dwar il-prodott ta' l-impedituri tal-COX-2 biex tiġi nkluzja kontra-indikazzjoni f'pazjenti b'mard tal-qalb iskemiku u/jew mard ċerebrovaskulari⁴. Impeditur tal-COX-2 ieħor jismu valdecoxib (Bextra®) dan l-aħħar tneħha minn fuq is-suq minħabba żieda fir-riskju ta' reazzjonijiet serji tal-ġilda⁵.

Sakemm ikun hemm aktar tagħrif, l-Awtorità Dwar il-Mediċini tagħti parir lit-tobba u lill-pazjenti biex **jużaw l-aktar doża baxxa effettiva għall-iqsar perjodu ta' żmien neċessarju għall-kura**. Nixtiequ nfakkru lill-pazjenti li meta jużaw NSAID li tista' tinxtara mingħajr riċetta tat-tabib bħal ibuprofen, jistgħu jsaqsu lit-tabib jew lill-ispizjar għal informazzjoni dwar l-aktar doża baxxa effettiva, jew inkella jaqraw il-fuljetti ta' tagħrif li jinstab għewwa l-pakkett tal-prodott mediċinali. Fl-aħħar

¹ Hippisley-Cox J. Risk of Myocardial infarction in patients taking cyclo-oxygenase-2 inhibitors or conventional non-steroidal anti-inflammatory drugs: population based nested case-control analysis. *BMJ* 2005;330:1366.

² Prodotti mediċinali fuq is-suq f'Malta li fihom diclofenac: Voltaren®, Cataflam®, Arthrotec®, Diclomelan®, Remethan®, Olfen®, Vostar®, Urigon®.

³ Prodotti mediċinali fuq is-suq f'Malta li fihom ibuprofen: Nurofen®, Nurofen Cold and Flu®, Nurofen Plus®, Irfen®, Fenbid®, Lemsip Flu®, Cuprofen®, Advil Cold and Flu®, Anadin Ibuprofen®, Ibufen®, Ibukod®, Dolgit®, Moment®, Solpaflex®.

⁴ MA Statement P03/2005 (18 February 2005): Celecoxib (Celebrex®/Onsenal®), etoricoxib (Arcoxia®), valdecoxib (Bextra®/Valdyn®) & parecoxib (Prexige®) and cardiovascular safety.

⁵ MA Statement P10/2005 (8 April 2005): Suspension of Bextra® (valdecoxib) as an interim measure.



nixtiequ nfakkru lit-tobba u lill-pazjenti li bl-evidenza li għandna f'dan il-mument mhux mehtieg li titwaqqaf kura b'NSAID bir-riċetta.